

## శ్రీరామసహస్రనామమ్ శ్రీమదానందరామాయణే

{॥ శ్రీరామసహస్రనామమ్ శ్రీమదానందరామాయణే ॥}

శ్రీపార్వత్యువాచ

శ్రోతుమిచ్ఛామి దేవేశ తదహం సర్వకామదమ్ ।

నామ్నాం సహస్రం మాం బ్రూహి యదస్తి మయి తే దయా ॥ ౨౮॥

శ్రీమహాదేవ ఉవాచ

అథ వక్ష్యామి భో దేవి రామనామసహస్రకమ్ ।

శృణు హైకమనాః స్తోత్రం గుహ్యద్గుహ్యతరం మహత్ ॥ ౨౯॥

ఋషిర్విద్యానాయకశ్చాస్య హ్యనుష్టుప్ ఛంద ఉచ్యతే ।

పరబ్రహ్మకౌ రామో దేవతా శుభదర్శనే ॥ ౩౦॥

ఓం అస్య శ్రీరామసహస్రనామమాలామస్తస్య వినాయక ఋషిః ।

అనుష్టుప్ ఛందః । శ్రీరామో దేవతా ।

మహావిష్ణురితి బీజమ్ । గుణభృన్నిర్గుణో మహానితి శక్తిః ।

సచ్చిదానందవిగ్రహ ఇతి కీలకమ్ ।

శ్రీరామప్రీత్యర్థే జపే వినియోగః ॥

ఆఙ్గులిన్యాసః

ఓం శ్రీరామచంద్రాయ అఙ్గుష్ఠాభ్యాం నమః ।

సీతాపతయే తర్జనీభ్యాం నమః ।

రఘునాథాయ మధ్యమాభ్యాం నమః ।

భరతాగ్రజాయ అనామికాభ్యాం నమః ।

దశరథాత్మజాయ కనిష్ఠికాభ్యాం నమః ।

హనుమత్పుభవే కరతలకరపృష్ఠాభ్యాం నమః ॥

హృదయాదిన్యాసః

ఓం శ్రీరామచంద్రాయ హృదయాయ నమః ।

సీతాపతయే శిరసే స్వాహా ।

రఘునాథాయ శిఖాయై వషట్ ।

భరతాగ్రజాయ కవచాయ హుమ్ ।

దశరథాత్మజాయ నేత్రత్రయాయ వౌషట్ ।

హనుమత్ప్రభవే అస్త్రాయ ఫట్ ॥

అథ ధ్యానమ్ ।

ధ్యాయేదాజానుబాహుం ధృతశరధనుషం బద్ధపద్మాసనస్థం

పీతం వాసో వసానం నవకమలస్పర్ధి నేత్రం ప్రసన్నమ్ ।

వామాఙ్కరూఢసీతాముఖకమలమిలల్లోచనం నీరదాభం

నానాలఙ్కారదీప్తం దధతమురుజటామణ్డలం రామచంద్రమ్ ॥ ౩౧॥

వైదేహీసహితం సురద్రుమతలే హైమే మహామణ్డపే

మధ్యే పుష్పకమాసనే మణిమయే వీరాసనే సంస్థితమ్ ।

అగ్రే వాచయతి ప్రభజ్జనేసుతే తత్త్వం మునిభ్యః పరం

వ్యాఖ్యాంతం భరతాదిభిః పరివృతం రామం భజే శ్యామలమ్ ॥ ౩౨॥

సౌవర్ణమణ్డపే దివ్యే పుష్పకే సువిరాజితే ।

మూలే కల్పతరోః స్వర్ణపీఠే సింహాష్టసంయుతే ॥ ౩౩॥

మృదుశ్లక్షితరే తత్ర జానక్యా సహ సంస్థితమ్ ।

రామం నీలోత్పలశ్యామం ద్విభుజం పీతవాససమ్ ॥ ౩౪॥

స్మితవక్త్రం సుఖాసీనం పద్మపత్రనిభేక్షణమ్ ।

కిరీటహారకేయూరకుణ్డలైః కటకాదిభిః ॥ ౩౫॥

భ్రాజమానం జ్ఞానముద్రాధరం వీరాసనస్థితమ్ ।  
స్ఫుశన్తం స్తనయోరగ్రే జానక్యాః సవ్యపాణినా ॥ ౩౬॥

వసిష్ఠవామదేవాద్యైః సేవితం లక్ష్మణాదిభిః ।  
అయోధ్యానగరే రమ్యే హ్యభిషిక్తం రఘూద్యహమ్ ॥ ౩౭॥

ఏవం ధ్యాత్వా జపేన్నిత్యం రామనామసహస్రకమ్ ।  
హత్యాకోటియుతో వాపి ముచ్యతే నాత్ర సంశయః ॥ ౩౮॥

(అథ సహస్రనామ స్తోత్ర ప్రారంభః ।)  
ఓం రామః శ్రీమాన్మహావిష్ణుర్జ్ఞానార్ద్రవహితావహః ।  
తత్త్వాత్మా తారకబ్రహ్మ శాశ్వతః సర్వసిద్ధిదః ॥ ౩౯॥

రాజీవలోచనః శ్రీమాన్ శ్రీరామో రఘుపుంగవః ।  
రామభద్రః సదాచారో రాజేన్ద్రో జానకీపతిః ॥ ౪౦॥

అగ్రగణ్యో వరేణ్యశ్చ వరదః పరమేశ్వరః ।  
జనార్దనో జితామిత్రః పరాక్షకప్రయోజనః ॥ ౪౧॥

విశ్వామిత్రప్రియో దాతా శత్రుజిచ్ఛత్రుతాపనః ।  
సర్వజ్ఞః సర్వవేదాదిః శరణ్యో వాలిమర్దనః ॥ ౪౨॥

జ్ఞానభవ్యోఽపరిచ్ఛేద్యో వాగ్మీ సత్యవ్రతః శుచిః ।  
జ్ఞానగమ్యో దృఢప్రజ్ఞః ఖరధ్వంసః ప్రతాపవాన్ ॥ ౪౩॥

ద్యుతిమానాత్మవాన్ వీరో జితక్రథోఽరిమర్దనః ।  
విశ్వరూపో విశాలాక్షః ప్రభుః పరివృఢో దృఢః ॥ ౪౪॥

ఈశః ఖడ్గధరః శ్రీమాన్ కౌసల్యేయోఽననూయకః ।  
విపులాంసో మహోరస్కః పరమేష్ఠీ పరాయణః ॥ ౪౫॥

సత్యవ్రతః సత్యసన్ధో గురుః పరమధార్మికః ।  
లోకేశో లోకవన్ద్యశ్చ లోకాత్మా లోకకృద్విభుః ॥ ౪౬॥

అనాదిర్భగవాన్ సేవ్యో జితమాయో రఘూద్వహః ।  
రామో దయాకరో దక్షః సర్వజ్ఞః సర్వపావనః ॥ ౪౭॥

బ్రహ్మణ్యో నీతిమాన్ గోప్తా సర్వదేవమయో హరిః ।  
సున్దరః పీతవాసాశ్చ సూత్రకారః పురాతనః ॥ ౪౮॥

సౌమ్యో మహర్షిః కోదణ్డః సర్వజ్ఞః సర్వకోవిదః ।  
కవిః సుగ్రీవవరదః సర్వపుణ్యాధికప్రదః ॥ ౪౯॥

భవ్యో జితారిషడ్వర్గో మహోదారోఽఘనాశనః ।  
సుకీర్తిరాదిపురుషః కాంతః పుణ్యకృతాగమః ॥ ౫౦॥

అకల్మషశ్చతుర్భాహుః సర్వావాసో దురానదః । 100  
స్మితభాషీ నివృత్తాత్మా స్మృతిమాన్ వీర్యవాన్ ప్రభుః ॥ ౫౧॥

ధీరో దాన్తో ఘనశ్యామః సర్వాయుధవిశారదః ।  
అధ్యాత్మయోగనిలయః సుమనా లక్ష్మణాగ్రజః ॥ ౫౨॥

సర్వతీర్థమయః శూరః సర్వయజ్ఞఫలప్రదః ।  
యజ్ఞస్వరూపో యజ్ఞేశో జరామరణవర్జితః ॥ ౫౩॥

వర్ణాశ్రమగురుర్వర్ణీ శత్రుజిత్పురుషోత్తమః ।

శివలింగప్రతిష్ఠాతా పరమాత్మా పరాపరః ॥ ౫౪॥

ప్రమాణభూతో దుర్జ్జయః పూర్ణః పరపురజ్ఞయః ।

అనస్తద్భస్మిరానన్దో ధనుర్వేదో ధనుర్ధరః ॥ ౫౫॥

గుణాకారో గుణశ్రేష్ఠః సచ్చిదానన్దవిగ్రహః ।

అభివాద్యో మహాకాయో విశ్వకర్మా విశారదః ॥ ౫౬॥

వినీతాత్మా వీతరాగస్తపస్వీశో జనేశ్వరః ।

కల్యాణః ప్రహ్వతిః కల్పః సర్వేశః సర్వకామదః ॥ ౫౭॥

అక్షయః పురుషః సాక్షీ కేశవః పురుషోత్తమః ।

లోకాధ్యక్షో మహాకార్యో విభీషణవరప్రదః ॥ ౫౮॥

ఆనన్దవిగ్రహో జ్యోతిర్హనుమత్ప్రభురవ్యయః ।

బ్రాహ్మిణః సహనో భోక్తా సత్యవాదీ బహుశ్రుతః ॥ ౫౯॥

సుఖదః కారణం కర్తా భవబన్ధవిమోచనః ।

దేవచూడామణిర్నేతా బ్రహ్మణ్యో బ్రహ్మవర్ధనః ॥ ౬౦॥

సంసారతారకో రామః సర్వదుఃఖవిమోక్షకృత్ ।

విద్యత్తమో విశ్వకర్తా విశ్వకృద్విశ్వకర్మ చ ॥ ౬౧॥

నిత్యో నియతకల్యాణః సీతాశోకవినాశకృత్ ।

కాకుత్స్థః పుణ్డరీకాక్షో విశ్వామిత్రభయాపహః ॥ ౬౨॥

మారీచమథనో రామో విరాధవధపణ్డితః ।

దుఃస్వప్ననాశనో రమ్యః కిరీటీ త్రిదశాధిపః ॥ ౬౩॥

మహాధనుర్మహాకాయో భీమో భీమపరాక్రమః ।

తత్త్వస్వరూపస్తత్త్వజ్ఞస్తత్త్వవాదీ సువిక్రమః ॥ ౬౪॥

భూతాత్మ భూతకృత్వామీ కాలజ్ఞానీ మహావపుః ।

అనిర్విణ్ణో గుణగ్రామో నిష్కలఙ్కః కలఙ్కహా ॥ ౬౫॥

స్వభావభద్రః శత్రుఘ్నః కేశవః స్థాణురీశ్వరః ।

భూతాదిః శంభురాదిత్యః స్థవిష్ణుః శాశ్వతో ద్రువః ॥ ౬౬॥

కవచీ కుణ్డలీ చక్రీ ఖడ్గీ భక్తజనప్రియః ।

అమృత్యుర్జన్మరహితః సర్వజిత్సర్వగోచరః ॥ ౬౭॥

అనుత్తమోఽప్రమేయాత్మా సర్వాత్మా గుణసాగరః । 200

రామః సమాత్మా సమగో జటాముకుటమణ్డితః ॥ ౬౮॥

అజేయః సర్వభూతాత్మా విష్వక్సేనో మహాతపాః ।

లోకాధ్యక్షో మహాబాహురమ్భతో వేదవిత్తమః ॥ ౬౯॥

సహిష్ణుః సద్గతిః శాస్తా విశ్వయోనిర్మహాద్యుతిః ।

అతీంద్ర ఊర్జితః ప్రాంశురుషేన్ద్రో వామనో బలిః ॥ ౭౦॥

ధనుర్వేదో విధాతా చ బ్రహ్మ విష్ణుశ్చ శంకరః ।

హంసో మరీచిర్గోవిన్దో రత్నగర్భో మహాద్యుతిః ॥ ౭౧॥ var మహాద్యుతిః

వ్యాసో వాచస్పతిః సర్వదర్శితాసురమర్దనః ।

జానకీవల్లభః శ్రీమాన్ ప్రకటః ప్రీతివర్ధనః ॥ ౭౨॥

సంభవోఽతీన్ద్రియో వేద్యో నిర్దేశో జామ్బవత్పుభుః ।

మదనో మన్మథో వ్యాపీ విశ్వరూపో నిరజ్జానః ॥ ౭౩॥

నారాయణోఽగ్రణీ సాధుర్జటాయుప్రీతివర్ధనః ।

నైకరూపో జగన్నాథః సురకార్యహితః ప్రభుః ॥ ౭౪॥

జితక్రోధో జితారాతిః ప్లవగాధిపరాజ్యదః ।

వసుదః సుభుజో నైకమాయో భవ్యః ప్రమోదనః ॥ ౭౫॥

చణ్డాంశుః సిద్ధిదః కల్పః శరణాగతవత్సలః ।

అగదో రోగహర్తా చ మస్త్రజ్ఞో మస్త్రభావనః ॥ ౭౬॥

సౌమిత్రివత్సలో ధుర్యో వ్యక్తావ్యక్తస్వరూపధృక్ ।

వసిష్ఠో గ్రామణీః శ్రీమాననుకూలః ప్రియంవదః ॥ ౭౭॥

అతులః సాత్త్వికో ధీరః శరాసనవిశారదః ।

జ్యేష్ఠః సర్వగుణోపేతః శక్తిమాంస్తాటకాస్తకః ॥ ౭౮॥

వైకుణ్ఠః ప్రాణినాం ప్రాణః కమలః కమలాధిపః ।

గోవర్ధనధరో మత్స్యరూపః కారుణ్యసాగరః ॥ ౭౯॥

కుమ్భకర్ణప్రభేత్తా చ గోపిగోపాలసంవృతః । ౩౦౦

మాయావీ వ్యాపకో వ్యాపీ రేణుకేయబలాపహః ॥ ౮౦॥

పినాకమథనో వన్ద్యః సమర్థో గరుడధ్వజః ।

లోకత్రయాశ్రయో లోకభరితో భరతాగ్రజః ॥ ౮౧॥

శ్రీధరః సజ్జతిర్లోకసాక్షీ నారాయణో విభుః ।

మనోరూపీ మనోవేగీ పూర్ణః పురుషపుష్పవః ॥ ౮౨॥

యదుశ్రేష్ఠో యదుపతిర్భూతావాసః సువిక్రమః ।

తేజోధరో ధరాధరశ్చతుర్భూర్నిర్మహానిధిః ॥ ౮౩॥

చాణూరమథనో వన్యః శాన్తో భరతవన్దితః ।

శబ్దాతిగో గభీరాత్మా కోమలాఙ్గః ప్రజాగరః ॥ ౮౪॥

లోకోర్ధ్వగః శేషశాయీ క్షీరాబ్ధినిలయోఽమలః ।

ఆత్మజ్యోతిరదీనాత్మా సహస్రార్చిః సహస్రపాత్ ॥ ౮౫॥

అమృతాంశుర్మహీగర్భో నివృత్తవిషయస్సహః ।

త్రికాలజ్ఞో మునిః సాక్షీ విహాయసగతిః కృతీ ॥ ౮౬॥

పర్జన్యః కుముదో భూతావాసః కమలలోచనః ।

శ్రీవత్సవక్షాః శ్రీవాసో వీరహా లక్ష్మణాగ్రజః ॥ ౮౭॥

లోకాభిరామో లోకారిమర్దనః సేవకప్రియః ।

సనాతనతమో మేఘశ్యామలో రాక్షసాస్తకః ॥ ౮౮॥

దివ్యాయుధధరః శ్రీమానప్రమేయో జితేంద్రియః ।

భూదేవవన్ద్యో జనకప్రియకృత్ప్రపితామహః ॥ ౮౯॥

ఉత్తమః సాత్వికః సత్యః సత్యసన్ధస్త్రివిక్రమః ।

సువృత్తః సుగమః సూక్ష్మః సుఘోషః సుఖదః సుహృత్ ॥ ౯౦॥

దామోదరోఽచ్యుతః శార్ఙ్గీ వామనో మధురాధిపః ।

దేవకీనన్దనః శౌరిః శూరః కైటభమర్దనః ॥ ౯౧॥

సప్తతాలప్రభేత్తా చ మిత్రవంశప్రవర్ధనః ।



కాలస్వరూపీ కాలాత్మా కాలః కల్యాణదః కలిః ॥ ౯౨॥ 400

సంవత్సరో ఋతుః పక్షో హ్యయనం దివసో యుగః ।

స్తవ్యో వివిక్తో నిర్లేపః సర్వవ్యాపీ నిరాకులః ॥ ౯౩॥

అనాదినిధనః సర్వలోకపూజ్యో నిరామయః ।

రసో రసజ్ఞః సారజ్ఞో లోకసారో రసాత్మకః ॥ ౯౪॥

సర్వదుఃఖాతిగో విద్యారాశిః పరమగోచరః ।

శేషో విశేషో విగతకల్మషో రఘుపుష్పవః ॥ ౯౫॥

వర్ణశ్రేష్ఠో వర్ణభావ్యో వర్ణో వర్ణగుణోజ్జ్వలః ।

కర్మసాక్షీ గుణశ్రేష్ఠో దేవః సురవరప్రదః ॥ ౯౬॥

దేవాధిదేవో దేవర్షిర్దేవాసురనమస్కృతః ।

సర్వదేవమయశ్చక్రీ శార్ఙ్గపాణీ రఘూత్తమః ॥ ౯౭॥

మనోగుప్తిరహఙ్కారః ప్రకృతిః పురుషోఽవ్యయః ।

న్యాయో న్యాయీ నయీ శ్రీమాన్ నయో నగధరో ధ్రువః ॥ ౯౮॥

లక్ష్మీవిశ్వమ్భరో భర్తా దేవేన్ద్రో బలిమర్దనః ।

బాణారిమర్దనో యజ్ఞానుత్తమో మునిసేవితః ॥ ౯౯॥

దేవాగ్రణీః శివధ్యానతత్పరః పరమః పరః ।

సామగేయః ప్రియః శూరః పూర్ణకీర్తిః సులోచనః ॥ ౧౦౦॥

అవ్యక్తలక్షణో వ్యక్తో దశాస్యద్విపకేసరీ ।

కలానిధిః కలానాథః కమలానన్దవర్ధనః ॥ ౧౦౧॥

పుణ్యః పుణ్యాధికః పూర్ణః పూర్వః పూరయితా రవిః ।

జటిలః కల్మషద్వాంతప్రభజ్ఞానవిభావనుః ॥ ౧౦౨॥

జయీ జితారిః సర్వాదిః శమనో భవభజ్ఞానః ।

అలఙ్కరిష్ఠురచలో రోచిష్ఠుర్విక్రమోత్తమః ॥ ౧౦౩॥

ఆశుః శబ్దపతిః శబ్దగోచరో రజ్ఞానో లఘుః ।

నిఃశబ్దపురుషో మాయో స్థూలః సూక్ష్మో విలక్షణః ॥ ౧౦౪॥ 500

ఆత్మయోనిరయోనిశ్చ సప్తజిహ్వః సహస్రపాత్ ।

సనాతనతమః ప్రగ్నీ పేశలో విజితాంబరః ॥ ౧౦౫॥

శక్తిమాన్ శఙ్ఖభున్నాథో గదాధరరథాఙ్గభృత్ ।

నిరీహో నిర్వికల్పశ్చ చిద్రూపో వీతసాధ్వసః ॥ ౧౦౬॥

సనాతనః సహస్రాక్షః శతమూర్తిర్ఘనప్రభః ।

హృత్పుణ్డరీకశయనః కరిణో ద్రవ ఏవ చ ॥ ౧౦౭॥

సూర్యో గ్రహపతిః శ్రీమాన్ సమర్థోఽనర్థనాశనః ।

అధర్మశత్రూ రక్షోఘ్నః పురుహూతః పురస్తుతః ॥ ౧౦౮॥

బ్రహ్మగర్భో బృహద్గర్భో ధర్మధేనుర్ధనాగమః ।

హిరణ్యగర్భో జ్యోతిష్మాన్ సులలాటః సువిక్రమః ॥ ౧౦౯॥

శివపూజారతః శ్రీమాన్ భవానీప్రియకృద్వశీ ।

నరో నారాయణః శ్యామః కపర్దీ నీలలోహితః ॥ ౧౧౦॥

రుద్రః పశుపతిః స్థాణుర్విశ్వామిత్రో ద్విజేశ్వరః ।

మాతామహో మాతరిశ్వా విరిఙ్చిర్విష్టరశ్రవాః ॥ ౧౧౧॥

అక్షోభ్యః సర్వభూతానాం చణ్డః సత్యపరాక్రమః ।

వాలఖిల్యో మహాకల్పః కల్పవృక్షః కలాధరః ॥ ౧౧౨॥

నిదాఘస్తవనో మేఘః శుక్రః పరబలాపహృత్ ।

వసుశ్రవాః కవ్యవాహః ప్రతప్తో విశ్వభోజనః ॥ ౧౧౩॥

రామో నీలోత్పలశ్యామో జ్ఞానస్కన్ధో మహాద్యుతిః ।

కబన్ధమథనో దివ్యః కమ్బుగ్రీవః శివప్రియః ॥ ౧౧౪॥

సుఖీ నీలః సునిష్ఠున్నః సులభః శిశిరాత్మకః ।

అసంస్పృష్టోఽతిథిః శూరః ప్రమాధీ పాపనాశకృత్ ॥ ౧౧౫॥

పవిత్రపాదః పాపారిర్యణిపూరో నభోగతిః ।

ఉత్తారణో దుష్కృతిహ దుర్ధర్షో దుఃసహో బలః ॥ ౧౧౬॥ 600

అమృతేశోఽమృతవపుర్ధర్మీ ధర్మః కృపాకరః ।

భగో వివస్వానాదిత్యో యోగాచార్యో దివస్పతిః ॥ ౧౧౭॥

ఉదారకిర్తిరుద్యోగీ వాఙ్మయః సదసన్మయః ।

నక్షత్రమానీ నాకేశః స్వాధిష్ఠానః షడాశ్రయః ॥ ౧౧౮॥

చతుర్వర్గఫలం వర్ణశక్తిత్రయఫలం నిధిః ।

నిధానగర్భో నిర్వాజో నిరీశో వ్యాలమర్దనః ॥ ౧౧౯॥

శ్రీవల్లభః శివారంభః శాన్తో భద్రః సమజ్ఞయః ।

భూశాయీ భూతకృద్భూతిర్భూషణో భూతభావనః ॥ ౧౨౦॥

అకాయో భక్తకాయస్థః కాలజ్ఞానీ మహాపటుః ।

పరార్థవృత్తిరచలో వివిక్తః శ్రుతిసాగరః ॥ ౧౨౧॥

స్వభావభద్రో మధ్యస్థః సంసారభయనాశనః ।

వేద్యో వైద్యో వియద్గోష్ఠా సర్వామరమునీశ్వరః ॥ ౧౨౨॥

సురేంద్రః కారణం కర్మకరః కర్మీ హ్యధోక్షజః ।

ధైర్యోఽగ్రధుర్యో ధాత్రిశః సజ్జల్పః శర్వరీపతిః ॥ ౧౨౩॥

పరమార్థగురుర్ద్వష్టిః సుచిరాశ్రితవత్సలః ।

విష్ణుర్జిష్ణుర్విభుర్యజ్ఞో యజ్ఞేశో యజ్ఞపాలకః ॥ ౧౨౪॥

ప్రభుర్విష్ణుర్నసిష్ఠశ్చ లోకాత్మా లోకపాలకః ।

కేశవః కేశిహ కావ్యః కవిః కారణకారణమ్ ॥ ౧౨౫॥

కాలకర్తా కాలశేషో వాసుదేవః పురుష్టుతః ।

ఆదికర్తా వరాహశ్చ వామనో మధుసూదనః ॥ ౧౨౬॥

నారాయణో నరో హంసో విష్ణుశ్చేనో జనార్దనః ।

విశ్వకర్తా మహాయజ్ఞో జ్యోతిష్మాన్పురుషోత్తమః ॥ ౧౨౭॥ 700

వైకుణ్ఠః పుణ్డరీకాక్షః కృష్ణః సూర్యః సురార్చితః ।

నారసింహో మహాభీమో వజ్రదంష్ట్రో నఖాయుధః ॥ ౧౨౮॥

ఆదిదేవో జగత్కర్తా యోగీశో గరుడధ్వజః ।

గోవిందో గోపతిర్గోష్ఠా భూపతిర్భువనేశ్వరః ॥ ౧౨౯॥

పద్మనాభో హృషీకేశో ధాతా దామోదరః ప్రభుః ।

త్రివిక్రమస్త్రిలోకేశో బ్రహ్మేశః ప్రీతివర్ధనః ॥ ౧౩౦॥

సంన్యాసీ శాస్త్రతత్త్వజ్ఞో మన్దిరో గిరిశో నతః ।  
వామనో దుష్టదమనో గోవిందో గోపవల్లభః ॥ ౧౩౧॥

భక్తప్రియోఽచ్యుతః సత్యః సత్యకీర్తిర్భుతిః స్ఫుటిః ।  
కారుణ్యః కరుణో వ్యాసః పాపహా శాన్తివర్ధనః ॥ ౧౩౨॥

బదరీనిలయః శాస్త్రస్తవస్వీ వైద్యుతః ప్రభుః ।  
భూతావాసో మహావాసో శ్రీనివాసః శ్రియః పతిః ॥ ౧౩౩॥

తపోవాసో ముదావాసః సత్యవాసః సనాతనః ।  
పురుషః పుష్కరః పుణ్యః పుష్కరాక్షో మహేశ్వరః ॥ ౧౩౪॥

పూర్ణమూర్తిః పురాణజ్ఞః పుణ్యదః ప్రీతివర్ధనః ।  
పూర్ణరూపః కాలచక్రప్రవర్తనసమాహితః ॥ ౧౩౫॥

నారాయణః పరజ్ఞోతిః పరమాత్మా సదాశివః ।  
శఙ్ఖీ చక్రీ గదీ శార్ఙ్గీ లాఙ్గలీ ముసలీ హలీ ॥ ౧౩౬॥

కిరీటీ కుణ్డలీ హరీ మేఖలీ కవచీ ధ్వజీ ।  
యోధా జేతా మహావీర్యః శత్రుఘ్నః శత్రుతాపనః ॥ ౧౩౭॥

శాస్త్రా శాస్త్రకరః శాస్త్రం శఙ్కరః శఙ్కరస్తుతః ।  
సారథీ సాత్త్వికః స్వామీ సామవేదప్రియః సమః ॥ ౧౩౮॥ 800

పవనః సంహితః శక్తిః సమ్పూర్ణాఙ్గః సమృద్ధిమాన్ ।  
స్వర్గదః కామదః శ్రీదః కీర్తిదః కీర్తిదాయకః ॥ ౧౩౯॥

మోక్షదః పుణ్డరీకాక్షః క్షీరాభిక్ృతకేతనః ।  
సర్వాత్మా సర్వలోకేశః ప్రేరకః పాపనాశనః ॥ ౧౪౦॥

వైకుంఠః పుణ్డరీకాక్షః సర్వదేవనమస్కృతః ।  
సర్వవ్యాపీ జగన్నాథః సర్వలోకమహేశ్వరః ॥ ౧౪౧॥

సర్గస్థిత్యంతకృద్దేవః సర్వలోకసుఖావహః ।  
అక్షయః శాశ్వతోఽనంతః క్షయవృద్ధివివర్జితః ॥ ౧౪౨॥

నిర్దేపో నిర్గుణః సూక్ష్మో నిర్వికారో నిరజ్ఞానః ।  
సర్వోపాధివినిర్ముక్తః సత్తామాత్రవ్యవస్థితః ॥ ౧౪౩॥

అధికారీ విభుర్నిత్యః పరమాత్మా సనాతనః ।  
అచలో నిశ్చలో వ్యాపీ నిత్యతృప్తో నిరాశ్రయః ॥ ౧౪౪॥

శ్యామీ యువా లోహితాక్షో దీప్త్యా శోభితభాషణః ।  
ఆజానుబాహుః సుముఖః సింహస్కన్ధో మహాభుజః ॥ ౧౪౫॥

సత్త్వవాన్ గుణసమ్పన్నో దీప్యమానః స్వతేజసా ।  
కాలాత్మా భగవాన్ కాలః కాలచక్రప్రవర్తకః ॥ ౧౪౬॥

నారాయణః పరఞ్ఞోతిః పరమాత్మా సనాతనః ।  
విశ్వకృద్విశ్వభోక్తా చ విశ్వగోప్తా చ శాశ్వతః ॥ ౧౪౭॥

విశ్వేశ్వరో విశ్వమూర్తిర్విశ్వాత్మా విశ్వభావనః ।  
సర్వభూతసుహృచ్ఛాంతః సర్వభూతానుకమ్పనః ॥ ౧౪౮॥

సర్వేశ్వరః సర్వశర్వః సర్వదాఽఽశ్రితవత్సలః ।

సర్వగః సర్వభూతేశః సర్వభూతాశయస్థితః ॥ ౧౪౯॥

అభ్యంతరస్థస్తమసశ్చేత్తా నారాయణః పరః ।

అనాదినిధనః ప్రష్టా ప్రజాపతిపతిర్వరః ॥ ౧౫౦॥

సరసింహో హృషీకేశః సర్వాత్మా సర్వదృగ్వశీ ।

జగత్స్తస్థుపశ్చైవ ప్రభుర్నేతా సనాతనః ॥ ౧౫౧॥ 900

కర్తా ధాతా విధాతా చ సర్వేషాం పతిరీశ్వరః ।

సహస్రమూర్ధా విశ్వాత్మా విష్ణుర్విశ్వదృగవ్యయః ॥ ౧౫౨॥

పురాణపురుషః శ్రేష్ఠః సహస్రాక్షః సహస్రపాత్ ।

తత్త్వం నారాయణో విష్ణుర్వాసుదేవః సనాతనః ॥ ౧౫౩॥

పరమాత్మా పరంబ్రహ్మ సచ్చిదానందవిగ్రహః ।

పరజ్ఞోతిః పరధామ పరాకాశః పరాత్పరః ॥ ౧౫౪॥

అచ్యుతః పురుషః కృష్ణః శాశ్వతః శివ ఈశ్వరః ।

నిత్యః సర్వగతః స్థాణూ రుద్రః సాక్షీ ప్రజాపతిః ॥ ౧౫౫॥

హిరణ్యగర్భః సవితా లోకకృల్లోకభుగ్విభుః ।

ంజారవాచ్యో భగవాన్ శ్రీభూలీలాపతిః ప్రభుః ॥ ౧౫౬॥

సర్వలోకేశ్వరః శ్రీమాన్ సర్వజ్ఞః సర్వతోముఖః ।

స్వామీ సుశీలః సులభః సర్వగః సర్వశక్తిమాన్ ॥ ౧౫౭॥

నిత్యః సమూర్ణకామశ్చ నైసర్గికసుహృత్సుఖీ ।

కృపాపీయూషజలధిః శరణ్యః సర్వశక్తిమాన్ ॥ ౧౫౮॥

శ్రీమాన్నా రాయణః స్వామీ జగతాం ప్రభురీశ్వరః ।

మత్స్యః కూర్మో వరాహశ్చ నారసింహోఽథ వామనః ॥ ౧౫౯॥

రామో రామశ్చ కృష్ణశ్చ బౌద్ధః కల్కీ పరాత్పరః ।

అయోధ్యేశో నృపశ్రేష్ఠః కుశబాలః పరస్తవః ॥ ౧౬౦॥

లవబాలః కణ్వానేత్రః కణ్వాక్షిః పంజుజాననః ।

సీతాకాంతః సౌమ్యరూపః శిశుజీవనతత్పరః ॥ ౧౬౧॥

సేతుకృచ్ఛిత్రకూటస్థః శబరీసంస్తుతః ప్రభుః ।

యోగిధ్యేయః శివధ్యేయః శాస్త్రా రావణదర్పహా ॥ ౧౬౨॥

శ్రీశః శరణ్యో భూతానాం సంశ్రితాభీష్టదాయకః ।

అనంతః శ్రీపతీ రామో గుణభృన్నిర్గుణో మహాన్ ॥ ౧౬౩॥ 1000

ఏవమాదీని నామాని హ్యసంఖ్యాన్యపరాణి చ ।

ఏకైకం నామ రామస్య సర్వపాపప్రణాశనమ్ ॥ ౧౬౪॥

సహస్రనామఫలదం సర్వైశ్వర్యప్రదాయకమ్ ।

సర్వసిద్ధికరం పుణ్యం భుక్తిముక్తిఫలప్రదమ్ ॥ ౧౬౫॥

మన్త్రాత్మకమిదం సర్వం వ్యాఖ్యాతం సర్వమంగళమ్ ।

ఉక్తాని తవ పుత్రేణ విఘ్న రాజేన ధీమతా ॥ ౧౬౬॥

సనత్కుమారాయ పురా తాన్యూక్తాని మయా తవ ।

యః పఠేచ్ఛుణుయాద్వాపి స తు బ్రహ్మపదం లభేత్ ॥ ౧౬౭॥

తావదేవ బలం తేషాం మహాపాతకదన్తినామ్ ।



యావన్న శ్రూయతే రామనామపఞ్చాననధ్వనిః ॥ ౧౬౮॥

బ్రహ్మఘ్నశ్చ సురాపశ్చ స్త్రీయా చ గురుతల్పగః ।

శరణాగతఘాతీ చ మిత్రవిశ్వాసఘాతకః ॥ ౧౬౯॥

మాతృహా పితృహా చైవ భూణహా వీరహా తథా ।

కోటికోటిసహస్రాణి హ్యపపాపాని యాన్యపి ॥ ౧౭౦॥

సంవత్సరం క్రమాజ్ఞప్త్యా ప్రత్యహం రామసన్నిధౌ ।

నిష్కణ్ఠకం సుఖం భుక్త్వా తతో మోక్షమవాప్నుయాత్ ॥ ౧౭౧॥

శ్రీరామనామ్నాం పరమం సహస్రకం పాపాపహం సౌఖ్యవివృద్ధికారకమ్ ।

భవాపహం భక్తజనైకపాలకం శ్రీపుత్రపౌత్రప్రదమృద్ధిదాయకమ్ ॥

ఇతి శ్రీశతకోటిరామచరితాంతర్గతే శ్రీమదానందరామాయణే వాల్మీకీయే

రాజ్యకాణ్ఠే పూర్వార్ధే శ్రీరామసహస్రనామకథనం నామ ప్రథమః సర్గః ॥

]hrule

Encoded and poofread by PSA Easwaran psaeaswaran at gmail

Verse numbers are as per the Ananda Ramayana and have not been reset to  
start with 1.

Please send corrections to [sanskrit@cheerful.com](mailto:sanskrit@cheerful.com)

Last updated తీరికగా

<http://sanskritdocuments.org>

% File name : rama1000Ananda.itx  
% Category : sahasranAma  
% Location : doc\\_raama  
% Author : Valmiki  
% Language : Sanskrit  
% Subject : philosophy/hinduism/religion  
% Transliterated by : PSA Easwaran psaeaswaran at gmail  
% Proofread by : PSA Easwaran psaeaswaran at gmail  
% Description/comments : shrImadAnandarAmAyaNe rAjjakANDe pUrvArdhe prathamaH sargaH  
% Latest update : September 6, 2014  
% Send corrections to : Sanskrit@cheerful.com  
% Site access : http://sanskritdocuments.org  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ December 9, 2015 ] at [Stotram](http://Stotram) Website